

మన చారిత్రా

తెలుగు దినపత్రిక



సంపుటి : 01 సంచిక : 103 ఎడిటర్ : ఉప్పలంచి నరేందర్ గురువారం, 12 మార్చి 2026 పేజీలు : 4



ప్రాజెక్టుల భూ సేకరణ పూర్తి చేయాలి

- ఆర్ అండ్ ఆర్ కమిషనర్ కె.శివకుమార్ నాయుడు
- కలెక్టర్ సందీప్ కుమార్ ఝా

జిల్లా లో దేవదుల, గౌరవెల్లి ప్రాజెక్టులకు సంబంధించిన పెండింగ్ పనులకు అవసరమైన భూ సేకరణకు అధికారులు సమన్వయంతో కలిసి పనిచేయాలని ఆర్ అండ్ కమిషనర్ కె. శివకుమార్ నాయుడు తెలిపారు. ప్రజా పాలన ప్రగతి ప్రణాళిక కార్యక్రమంలో భాగంగా బుధవారం మీని కాన్ఫరెన్స్ హాల్ లో జిల్లాలోని ప్రాజెక్టుల నిర్మాణ పనుల పురోగతి పై జిల్లా కలెక్టర్ సందీప్ కుమార్ ఝాతో కలిసి సమీక్షించారు.



2 లో

లక్ష్యంతో చదవాలి

■ కలెక్టర్ సందీప్ కుమార్ ఝా
జనగామ, మన చౌరాస్తా : లక్ష్యం ఉంటేనే విజయం తథ్యమని జిల్లా కలెక్టర్ సందీప్ కుమార్ ఝా విద్యార్థులకు ప్రేరణ కలిగించారు. జిల్లాలోని దేవదుల మండలంలోని సింగరాజుపల్లి గ్రామ పంచాయతీ పరిధిలో గల జెడ్పీహెచ్ఎస్ పాఠశాలను జిల్లా కలెక్టర్ సందీప్ కుమార్ ఝా బుధవారం ఆకస్మికంగా సందర్శించి, పర్యవేక్షించారు. ఈ సందర్భంగా పాఠశాల నిర్వహణను పరిశీలించారు. 6, 8, 9, 10వ తరగతి గదుల్లో జరుగుతున్న బోధన విధానాన్ని గమనించి, విద్యార్థులతో మాట్లాడారు. పది విద్యార్థుల చదువు స్థాయిని తెలుసుకునేందుకు పాఠ్యాంశాలపై కొన్ని ప్రశ్నలు అడిగి వారి సామర్థ్యాలను పరీక్షించారు. అలాగే గణితం, జీవ శాస్త్ర పాఠాలను బోధించారు. ఉపాధ్యాయులు బోధనను మరింత సమర్థవంతంగా నిర్వహించాలని సూచించారు. పాఠశాలలో మధ్యాహ్న భోజనం, తాగునీరు, పరిశుభ్రత వంటి సదుపాయాలను కూడా పరిశీలించారు. పరీక్షలు సమీపించిన నేపథ్యంలో విద్యార్థుల పాఠ్యాంశాలను ప్రతిరోజూ ఖచ్చితంగా చదువుతూ, లక్ష్యాన్ని పెట్టుకుని కష్టపడి చదివితే మంచి ఫలితాలు సాధించవచ్చని ప్రోత్సహించారు. అనంతరం అదే మండలంలోని సింగరాజుపల్లి గ్రామ పంచాయతీ పరిధిలో గల ఆరోగ్య ఉప కేంద్రాన్ని కలెక్టర్ ఆకస్మిక తనిఖీ చేశారు. ఈ నేపథ్యంలో కేంద్రంలో అందుతున్న వైద్య సేవలు, సిబ్బంది హాజరు, ఔషధాల నిల్వలు, టీకా కార్యక్రమాల అమలు వంటి అంశాలను సమీక్షించి, వివరాలు అడిగి తెలుసుకున్నారు. గర్భిణీ స్త్రీలు, చిన్నపిల్లలకు అవసరమైన టీకాలు సమయానికి ఇవ్వాలని వైద్య సిబ్బందికి ఆదేశించారు. అలాగే ఆరోగ్య సేవలు గ్రామస్థులకు సమర్థంగా అందేలా చర్యలు తీసుకోవాలని సూచించారు. గ్రామ ప్రజలకు అవసరమైన ప్రాథమిక వైద్య సేవలు నిరంతరం అందేలా సిబ్బంది బాధ్యతాయుతంగా పనిచేయాలని తెలిపారు. తదనంతరం అదే మం

డలంలోని సింగరాజుపల్లి గ్రామ పంచాయతీ పరిధిలోని అంగన్నాడీ కేంద్రాన్ని కలెక్టర్ ఆకస్మిక తనిఖీ నిర్వహించారు. ఈ క్రమంలో కేంద్రంలోని చిన్నారుల హాజరు, పౌష్టికాహార పంపిణీ, గర్భిణీ స్త్రీలు, బాలింతలు అందిస్తున్న సేవల గురించి కలెక్టర్ ఆరా తీశారు. అలాగే వంట గదిని పరిశీలించి, పిల్లలకు అందిస్తున్న ఆహారం నాణ్యతను పరిశీలించి, కేంద్రంలో శుభ్రతను కాపాడాలని, భోజనాన్ని మంచిగా ఉడకపెట్టి అందించాలని సిబ్బందికి సూచించారు. చిన్నారుల ఆరోగ్యం, విద్యాభివృద్ధి కోసం అంగన్నాడీ కేంద్రానికి కీలక పాత పోషిస్తున్నాయని పేర్కొన్నారు. గర్భిణీ స్త్రీలు, బాలింతలు, చిన్నపిల్లలకు అందే పోషకాహారం సమయానికి అందేలా చర్యలు తీసుకోవాలని సంబంధిత అధికారులను ఆదేశించారు. అనంతరం ప్రజా పాలన ప్రగతి ప్రణాళిక 99 రోజుల కార్యాచరణ ప్రణాళిక కార్యక్రమంలో భాగంగా అదే మండలంలోని సింగరాజుపల్లి గ్రామ పంచాయతీ పరిధిలో కలెక్టర్ ఆకస్మిక తనిఖీ చేశారు. ఈ మేరకు నీటి ట్యాంకు పరిసర ప్రాంతంలో పారిశుధ్యం, తాగునీటి సదుపాయం వంటి వివరాలను అధికారులను అడిగి తెలుసుకున్నారు. ప్రజలకు మెరుగైన సౌకర్యాలు కల్పించాలని సంబంధిత అధికారులను ఆదేశించారు. గ్రామంలోని వీధులు, కాలువలు, చెత్త నిర్వహణ విధానం వంటి అంశాలను కలెక్టర్ ప్రత్యక్షంగా పరిశీలించారు. గ్రామంలో చెత్త పేరుకుపోకుండా సమయానికి తొలగించాలని, ప్రజలు కూడా పరిసరాలను శుభ్రంగా ఉంచేందుకు సహకరించాలని సూచించారు. పంచాయతీ సిబ్బంది పారిశుధ్య పనులను క్రమం తప్పకుండా నిర్వహించాలని ఆదేశించారు. అదే విధంగా ప్రజలకు పరిశుభ్రతపై అగాహన కల్పించి, అందరూ కలిసి సమన్వయంతో ఎల్లప్పుడూ కూడా స్వచ్ఛమైన గ్రామ వాతావరణం కోసం కృషి చేయాలని తెలిపారు. ఈ పరిశీలనలో డిపీఓ వసంత, హౌసింగ్ పీడీ మాత్య నాయక్, సంబంధిత అధికారులు పాల్గొన్నారు.

MEGA GOLDEN CITY

Launching Offer

4 LAKHS

Open Plots
100 Sq.yds

T.L.P. No: 89/2025/H

LOCATION HIGHLIGHTS

- 5 Min Drive from Charithrathmaka puratana Swayambhu Ramalaya Temple Jeedikal
- 5 Min Drive from Kallem Textile Park
- 10 Mins Drive from Warangal Highway 163
- 20 Min Drive from Yadadri Temple
- 10 Min Drive from RRR
- 30 Min Drive from AIIMS
- 15 Min Drive from MMTS Station
- 10 Min Drive from Bhadrachalam Highway Road
- 45 Min Drive from ORR
- 40 Min Drive from Pocharam Infosys

(EMI Schedule) 100 Sq.yards @ 4599/-		
Plot Enrolment	20,000	-
Plot Booking	1,00,000	7 Days
Plot Allotment	1,30,000	15 Days
30 Months EMI x 7000	2,10,000	30 Months
Total Amount	4,60,000	

CLUB HOUSE

@ Motakondur (M), Ammanabolu (V) Yadadri Bhuvanagir Dist.



ప్రాజెక్టుల భూ సేకరణ పూర్తి చేయాలి

■ ఆర్ అండ్ ఆర్ కమిషనర్

కె.శివకుమార్ నాయుడు

■ జిల్లా కలెక్టర్ సందీప్ కుమార్ ఝా

జనగామ, మన చౌరాస్తా : జిల్లా లో దేవాదుల, గౌరవెల్లి ప్రాజెక్టులకు సంబంధించిన పెండింగ్ పనులకు అవసరమైన భూ సేకరణకు అధికారులు సమన్వయంతో కలిసి పనిచేయాలని ఆర్ అండ్ ఆర్ కమిషనర్ కె. శివకుమార్ నాయుడు తెలిపారు. ప్రజా పాలన ప్రగతి ప్రణాళిక 99 రోజుల కార్యక్రమంలో భాగంగా... బుదవారం మీని కాన్ఫరెన్స్ హాల్ లో జిల్లాలోని దేవాదుల, గౌరవెల్లి ప్రాజెక్టుల నిర్మాణ పనుల పురోగతి పై ఇరిగేషన్, రెవెన్యూ, సర్వే ల్యాండ్ అధికారులతో జిల్లా కలెక్టర్ సందీప్ కుమార్ ఝా తో కలిసి ఆర్ అండ్ ఆర్ కమిషనర్ కె.

శివకుమార్ నాయుడు సమీక్షించారు. ఈ సందర్భంగా దేవాదుల ప్రాజెక్టు, గౌరవెల్లి, తపాస్ పల్లి, అశ్వారావుపల్లి, ఆర్.ఎస్. ఘనపూర్, రిజర్వాయర్ పూర్తి చేయుటకు తీసుకున్న చర్యలు...అలాగే ఇంకా ఏమైనా భూ సేకరణ చేయాల్సి ఉన్నదని కమిషనర్ ఇరిగేషన్ అధికారులను అడిగి తెలుసుకున్నారు. ఈ సందర్భంగా కమిషనర్ మాట్లాడుతూ దేవాదుల ఎత్తిపోతల ప్రాజెక్టులకు అవసరమైన భూ సేకరణ చేయుటకు త్వరితగతినీ తగిన చర్యలు తీసుకోవాలని సూచించారు. అలాగే గౌరవెల్లి ప్రాజెక్టు, రిజర్వాయర్ మ ఇతర ప్రాజెక్టులకు రిక్విజిషన్ ఇచ్చిన వాటికి సర్వేలు చేసి పెగ్ మార్కింగ్ ను వేగంగా పూర్తి చేయాలన్నారు. ఇట్టి పనులు పురోగతి పై క్రమం తప్పకుండా సమీక్షిస్తానని కమిషనర్ తెలిపారు. ప్రాజెక్టులకు ఇంకా అదనంగా అవసరమైతే రిక్విజిషన్ ను భూమి సేకరణ అధికారులకు సమర్పించాలని తెలిపారు. ఈ సందర్భంగా జిల్లా కలెక్టర్ సందీప్ కుమార్ ఝా మాట్లాడుతూ... భూ సేకరణలో ఎలాంటి సమస్యలు తలెత్తకుండా సమన్వయంతో ముందుకు సాగాలన్నారు. ప్రాజెక్టులు కెనాల్స్, రిజర్వాయర్ పనులలో పురోగతిని సాధించుటకు అధికారులు కృషి చేయాలన్నారు. పనులను త్వరితగతినీ పూర్తి చేయుటకు పక్కా ప్రణాళికలు సిద్ధం చేసుకోవాలని కలెక్టర్ సందంభిత అధికారులకు సూచించారు. ఈ సమావేశంలో ఇరిగేషన్ ఎస్.ఇ.బి. సీతారామ్, EE లు, DE లు, AE లు, రెవెన్యూ శాఖ అధికారులు, ల్యాండ్ అండ్ సర్వే శాఖల అధికారులు, SDC unit 1 & 2 అధికారులు, సంబంధిత శాఖల అధికారులు పాల్గొన్నారు.

ముల్కనూరు పీహెచ్సీలో మెడికల్ క్యాంపు

భీమదేవరపల్లి, మన చౌరాస్తా : భీమదేవరపల్లి మండలం ముల్కనూరు గ్రామంలోని ప్రాథమిక ఆరోగ్య కేంద్రంలో ప్రత్యేక మెడికల్ క్యాంపు నిర్వహించారు. గ్రామ సర్పంచ్ జాలి ప్రమోద్ రెడ్డి ఈ క్యాంపును ప్రారంభించారు. గ్రామ ప్రజలకు నిపుణుల వైద్య సేవలు అందించాలనే ఉద్దేశంతో ఈ కార్యక్రమాన్ని ఏర్పాటు చేశారు. క్యాంపులో మొత్తం 179 మందికి వైద్య పరీక్షలు నిర్వహించి అవసరమైన మందులు పంపిణీ చేశారు. ఇందులో జనరల్ మెడిసిన్ విభాగంలో 60 మంది, ఆర్థోపెడిక్ విభాగంలో 49 మంది, ఆప్టమాలజీ (కంటి విభాగం)లో 40 మంది, డెంటల్ విభాగంలో 9 మంది, గైనకాలజీ విభాగంలో 16 మంది, పీడియాట్రిక్స్ విభాగంలో 5 మందికి వైద్య సేవలు అందించారు. పరీక్షల అనంతరం మరింత చికిత్స అవసరమైన 36 మంది రోగులను వరంగల్ లోని ఎంజీఎం ఆసుపత్రికి రిఫర్ చేశారు. ఈ కార్యక్రమంలో గ్రామ సర్పంచ్ జాలి ప్రమోద్ రెడ్డి, వార్డ్ సభ్యులు మాడుగుల అశోక్, చిట్టకూరి అనిల్, కూన బిక్షపతి, సుంఠ చంద్రమౌళి, వైద్యురాలు డాక్టర్ జ్యోత్స తదితరులు పాల్గొన్నారు. గ్రామ ప్రజలు పెద్ద సంఖ్యలో హాజరై వైద్య సేవలు పొందారు.



హడుప్పా ఆధ్వర్యంలో ఆదిరెడ్డికి సన్మానం

భీమదేవరపల్లి, మన చౌరాస్తా : మండలంలోని ఎస్ఆర్ కే పాఠశాల కరస్పాండెంట్ కాశిరెడ్డి ఆదిరెడ్డిని హడుప్పా (హనుమకొండ జిల్లా అన్ఎయిడెడ్ ప్రైవేట్ స్కూల్స్ అసోసియేషన్) ఆధ్వర్యంలో ఘనంగా సన్మానించారు. ఇటీవల ప్రైవేట్ పాఠశాలల జిల్లా ఉపాధ్యక్షుడిగా బాధ్యతలు నిర్వహిస్తూ, అలాగే సాక్షి దినపత్రిక భీమదేవరపల్లి రిపోర్టర్ గా నియామకం పొందిన సందర్భంగా ఈ సన్మానం నిర్వహించినట్లు జిల్లా కమిటీ సభ్యుడు నరసింహుల సురేష్ తెలిపారు. ఈ కార్యక్రమంలో వేలేరు, భీమదేవరపల్లి మండలాల ప్రైవేట్ పాఠశాలల యాజమాన్య ప్రతినిధులు దస్తరి ఉమామహేశ్వర్, అప్ప అశోక్, బేరే యాదగిరి, చెప్పాల గోపాల్ రెడ్డి, శ్రీనివాస్, కొండబత్తిని రాజేశం తదితరులు పాల్గొన్నారు.

పశువులకు గాలికొంటూ టీకాలు

భీమదేవరపల్లి, మన చౌరాస్తా : మండలంలో గోజాతి, గేదె జాతి పశువులకు గాలికొంటూ (FMD) వ్యాధి నివారణ టీకాల కార్యక్రమాన్ని పశుసంవర్ధక శాఖ ఆధ్వర్యంలో నిర్వహిస్తున్నారు. మండలంలోని వివిధ గ్రామాల్లో ప్రాంతీయ పశు వైద్యశాలల ద్వారా ఈ టీకాలు ఉచితంగా వేస్తున్నారు. ఈ కార్యక్రమంలో నాలుగు నెలలు పైబడిన ఆవు దూడలు, గేదె దూడలకు టీకాలు వేయబడుతున్నాయని అధికారులు తెలిపారు. పశువులకు గాలికొంటూ వ్యాధి నుండి రక్షించేందుకు ఈ టీకాలు ఎంతో కీలకమని పేర్కొన్నారు. టీకాల నమోదు ప్రక్రియను సులభతరం చేయడానికి రైతులు తమ ఆధార్ నంబర్ మరియు మొబైల్ ఫోన్ నంబర్ తప్పనిసరిగా తీసుకురావాలని సూచించారు. నమోదు సమయంలో మొబైల్ ఫోన్ కు వచ్చే ఓటిపీని సిబ్బందికి తెలియజేసి నమోదు ప్రక్రియను పూర్తిచేయాలని కోరారు. మండలంలోని పాడి రైతులందరూ ఈ అవకాశాన్ని సద్వినియోగం చేసుకొని తమ పశువులకు టీకాలు వేయించుకోవాలని పశుసంవర్ధక శాఖ అధికారులు విజ్ఞప్తి చేశారు. ఈ కార్యక్రమంలో ముల్కనూరు గ్రామ సర్పంచ్ జాలి ప్రమోద్ రెడ్డి, భీమదేవరపల్లి సర్పంచ్ మాచర్ల కుమారస్వామి, వైద్యులు డాక్టర్ రఘు బాబు డాక్టర్ మాలతి రెడ్డి తదితరులు పాల్గొన్నారు.



చేనేత కార్మికులకు ట్రైనింగ్

జనగామ, మన చౌరాస్తా : యునైటెడ్ వే హైదరాబాద్ సంస్థకు, పద్మశ్రీ అవార్డు గ్రహీత చింతకింది మల్లేష్ ఆధ్వర్యంలో జనగామలో 11వ వార్డులో మహిళలకు జీ సఖి ఇక్వైట్ వీవర్ ట్రైనింగ్ సెంటర్ ఏర్పాటు చేశారు. ఈ సందర్భంగా 11వ వార్డ్ కౌన్సిలర్ ఎనగండుల అనూప కృష్ణ ట్రైనింగ్ బృందానికి ప్రత్యేక ధన్యవాదాలు తెలిపారు. ఇలాంటి ఎన్నో కార్యక్రమాలు మరెన్నో తమ వార్డులో నిర్వహించి చేనేతకు చేయూతనివ్వాలని కోరారు. అలాగే అంతర్జాతీయ మహిళా దినోత్సవం సందర్భంగా సంస్థ ప్రతినిధులను మహిళా కౌన్సిలర్లను ప్రతినీధి బృందాలను సన్మానించారు. కార్యక్రమంలో 12వ వార్డు కౌన్సిలర్ పంగ ఉమా యుగంధర్, 19వ వార్డు కౌన్సిలర్ దోర్నాల అనిత వెంకటేశ్వర్, కొండ మల్లికార్జున్, దోర్నాల యాదగిరి, భోగ గణేష్, పోతని సరేష్ కుమార్ పాల్గొన్నారు.



ఓహెచ్ఆర్ఎస్ ట్యాంక్ ను శుభ్రపరిచిన పంచాయతీ

లింగాలఘణపురం, మన చౌరాస్తా : జనగామ జిల్లా లింగాల ఘణపురం మండలం బండ్లగూడెం గ్రామంలో ప్రజాపాలన-ప్రగతి ప్రణాళిక 99 రోజుల కార్యక్రమంలో భాగంగా మంచినీటి సరఫరా కోసం ఉపయోగించే ఓహెచ్ఆర్ఎస్ ట్యాంక్ ను శుభ్రపరిచి క్షోరినేషన్ చేశారు. ఈ సందర్భంగా గ్రామ సర్పంచ్ పోరెడ్డి సంతోష్ మల్లారెడ్డి, ఉప సర్పంచ్ గట్టగల నవీన్, గ్రామ పంచాయతీ కార్యదర్శి సంతోష్ మాత, వార్డు సభ్యుడు చల్ల భూపాల్ రెడ్డి గ్రామ పరిసరాలను పరిశీలించారు. కార్యక్రమంలో పంచాయతీ సీబింది, గ్రామస్థులు పాల్గొన్నారు.



ప్రతిభ చూపిన ఉపాధ్యాయులకు సత్కారం

జనగామ, మన చౌరాస్తా : జనగామ కలెక్టరేట్ లో రెండు రోజులపాటు డిజిటల్ లెర్నింగ్, రోబోటిక్స్, ఆర్టిఫిషియల్ ఇంటెలిజెన్స్ (AI), మెషిన్ లెర్నింగ్ (ML) అంశాలపై ప్రత్యేక కార్యక్రమాలు నిర్వహించారు. ఆధునిక సాంకేతిక అంశాలపై అవగాహన పెంపొందించే లక్ష్యంతో అమెరికన్ ఇండియా ఫౌండేషన్ సంస్థ, తెలంగాణ పాఠశాల విద్యాశాఖ సహకారంతో జనగాం జిల్లాలో రెండు రోజులపాటు ప్రత్యేక కార్యక్రమాలు నిర్వహించింది. ఈ కార్యక్రమాల్లో భాగంగా మొదటి రోజు విద్యార్థుల కోసం రోబోటిక్స్, ఏఐ, ఎంఎల్ మరియు డిజిటల్ లెర్నింగ్ పై జిల్లా స్థాయి స్టూడెంట్స్ షేర్ అవుట్ కార్యక్రమం నిర్వహించగా,

రెండో రోజు టెక్నాలజీ సమన్వయంతో బోధనలో విశేష కృషి చేసిన 25 ఉపాధ్యాయులకు సత్కార కార్యక్రమం నిర్వహించారు. ఈ కార్యక్రమానికి అతిథులుగా సత్యమూర్తి, అసిస్టెంట్ డైరెక్టర్, పాఠశాల విద్యాశాఖ, అర్యాజ్ మాలిక్, సౌత్ ఇండియా ప్రాజెక్ట్ లీడ్, అమెరికన్ ఇండియా ఫౌండేషన్, గట్టు రమేష్, ప్రాజెక్ట్ ఆఫీసర్, అమెరికన్ ఇండియా ఫౌండేషన్ హాజరయ్యారు. ఈ సందర్భంగా ప్రభుత్వ పాఠశాలలో టెక్నాలజీ ఆధారిత బోధనను సమర్థంగా అమలు చేస్తున్న 25 మంది ఎంపికైన ఉపాధ్యాయులను సత్కరించారు. ఈ ఉపాధ్యాయులు తమ పాఠశాలల్లో డిజైన్ ప్లాట్ ఫాం, ఖాన్ అకాడమీ, ఫిజిక్స్ వాలా,

వర్చువల్ ల్యాబ్స్ వంటి డిజిటల్ లెర్నింగ్ వేదికలను వినియోగిస్తూ విద్యార్థులకు సాంకేతిక ఆధారిత బోధన అందిస్తున్నారు. అలాగే సహ ఉపాధ్యాయులకు కూడా డిజిటల్ టూల్స్ వినియోగంపై మార్గనిర్దేశం చేస్తున్నారు. ఈ సందర్భంగా మాట్లాడిన అసిస్టెంట్ డైరెక్టర్ సత్యమూర్తి ఉపాధ్యాయుల సేవలను ప్రశంసించారు. ఈ అవార్డు అందుకోవడం గర్వకారణమే కాకుండా మరింత బాధ్యతను కూడా కలిగిస్తుందని, పాఠశాలల్లో టెక్నాలజీ, కోడింగ్, రోబోటిక్స్ వంటి ఆధునిక అంశాలను బోధనలో కొనసాగిస్తూ సహ ఉపాధ్యాయులకు శిక్షణ అందించాలని సూచించారు.

మధ్యాహ్న భోజనం తనిఖీ చేసిన సర్పంచ్

లింగాలఘణపురం, మన చౌరాస్తా : జనగామ జిల్లా లింగాల ఘణపురం మండలం బండ్లగూడెం గ్రామంలోని కేజీబీవీ పాఠశాలను గ్రామ సర్పంచ్ పోరెడ్డి సంతోషి మల్లారెడ్డి అకస్మికంగా తనిఖీ చేశారు. విద్యార్థులకు అందిస్తున్న మధ్యాహ్న భోజనాన్ని పరిశీలించి, స్వయంగా విద్యార్థులతో కలిసి భోజనం చేశారు. అనంతరం వంటకాలపై తగిన సూచనలు చేశారు. కార్యక్రమంలో స్పెషల్ ఆఫీసర్ అన్నపూర్ణ, ఉప సర్పంచ్ గట్టగల నవీన్, వార్డ్ సభ్యుడు చల్ల భూపాల్ రెడ్డి, గ్రామ పంచాయతీ సెక్రటరీ సంతోషి మాత, ఉపాధ్యాయులు పాల్గొన్నారు.



భీమదేవరపల్లిలో వారసంత ప్రారంభం

భీమదేవరపల్లి, మన చౌరాస్తా : హనుమకొండ జిల్లా భీమదేవరపల్లి మండల కేంద్రంలో తొలిసారిగా వారసంత ప్రారంభమైంది. ప్రతి బుధవారం వారసంత నిర్వహించనున్నట్లు గ్రామ సర్పంచ్ మాచర్ల కుమారస్వామి తెలిపారు. ఈ కార్యక్రమంలో భాగంగా తొలి వారసంతను ఆయన ప్రారంభించారు. భీమదేవరపల్లి మండల కేంద్రంగా ఉండటంతో పరిసర ప్రాంతాల 22 గ్రామాల ప్రజలు, అధికారులు, ప్రజాప్రతినిధులు వివిధ ప్రభుత్వ కార్యాలయాల పనుల కోసం తరచూ ఇక్కడికి వస్తుంటారని

ఆయన పేర్కొన్నారు. అందువల్ల బుధవారం రోజున భీమేశ్వర ఆలయం సమీపంలో నిర్వహించే వారసంతను ప్రజలు సద్వినియోగం చేసుకోవాలని సూచించారు. వారసంత ద్వారా గ్రామపంచాయతీ అభివృద్ధికి ప్రతి ఒక్కరూ సహకరించాలని ఈ సందర్భంగా ఆయన పిలుపునిచ్చారు. భీమదేవరపల్లి మండలంలో క్రమంగా ప్రతి గ్రామంలో వారసంత ఒకరోజు వారసంత నిర్వహించేలా కొత్త పంచాయతీ పాలకవర్గం నిర్ణయం తీసుకోవడం వల్ల ప్రజలు హర్షం వ్యక్తం చేస్తున్నారు.

హుస్సాబాద్ బస్ స్టాండ్ ను పరిశుభ్రంగా ఉంచుకుందాం మేనేజర్ లకావత్ హరి నాయక్

హుస్సాబాద్, మన చౌరాస్తా : హుస్సాబాద్ బస్ స్టాండ్ లో 99 రోజుల ప్రజా పాలన పట్టణ ప్రణాళిక కార్యక్రమంలో భాగంగా హుస్సాబాద్ డిపో మేనేజర్ వెంకన్న నాయక్ ఆదేశాల మేరకు చెత్తను తొలగించడం, బాత్రూం లు శుభ్రం చేయడం జరిగింది. బస్ స్టేషన్ మేనేజర్ లకావత్ హరి నాయక్ మాట్లాడుతూ ప్రయాణికులు బస్ స్టాండ్ లో వ్యక్తిగత పరిశుభ్రత పాటించాలని, వ్యక్తిగత పరిశుభ్రత తో పాటు పరిశుభ్రతను కాపాడాలని, బహిరంగ ప్రదేశాల్లో చెత్త వేయకూడదని, సింగిల్ యూస్ ప్లాస్టిక్ ను వాడకూడదని, చెత్త వెయ్యడానికి డస్ట్ బిన్ ఏర్పాటు చెయ్యడం బస్ స్టాండ్ లో స్వచ్ఛ హుస్సాబాద్ బస్ స్టేషన్ తెలియ జేయడం జరిగింది. బస్ స్టాండ్ లో గార్డెన్ క్లీన్ అండ్ గ్రీన్ ఉంచడం జరుగు తుంది. మన ఇంట్లో ఎలా ఉంటామా అలానే మన బస్ స్టాండ్ లో అలాగే క్లీన్ గా ఉంచుకుందాం అని అన్నారు. ఈ కార్యక్రమంలో ఆర్డీసీ సిబ్బంది పాల్గొన్నారు.



గ్రంథాలయానికి పోటీ పరీక్షల పుస్తకాల అందజేత

భీమదేవరపల్లి, మన చౌరాస్తా : భీమదేవరపల్లి మండల కేంద్రంలోని గ్రామ గ్రంథాలయానికి పోటీ పరీక్షలకు ఉపయోగపడే పుస్తకాలను అందజేశారు. సుమతి రెడ్డి మహిళా సాంకేతిక విద్యా సంస్థలోని విద్యార్థి విభాగం మరియు ఉన్నత భారత్ అభియాన్ విభాగం ఆధ్వర్యంలో ఈ కార్యక్రమం నిర్వహించారు. కళాశాల ప్రిన్సిపాల్ డా. ఐ. రాజశ్రీ రెడ్డి మార్గనిర్దేశంలో, విభాగం సలహాదారు మూల రాము ఆధ్వర్యంలో విద్యార్థి స్వచ్ఛంద కార్యకర్తలు భీమదేవరపల్లి గ్రామ గ్రంథాలయానికి ఎంసెట్, ఐఐటీ వంటి పోటీ పరీక్షలకు సంబంధించిన సుమారు 100 పుస్తకాలను అందజేశారు. ఈ పుస్తకాలను గ్రామ సర్పంచ్ మాచర్ల కుమారస్వామి మరియు గ్రామ పాలకవర్గ సభ్యులకు అందించారు. గ్రామీణ ప్రాంత విద్యార్థులు పోటీ పరీక్షలకు సిద్ధమవడానికి ఈ పుస్తకాలు ఎంతో ఉపయోగపడతాయని కార్యక్రమంలో పాల్గొన్న వారు తెలిపారు. గ్రామంలోని విద్యార్థులు ఈ పుస్తకాలను సద్వినియోగం చేసుకొని ఉన్నత విద్యలో ముందుకు సాగాలని ఆకాంక్షించారు.



బ్రిడ్జిలపై సెంటర్ డివైడర్ ఏర్పాటు చేయాలి

జనగామ, మన చౌరాస్తా : జనగామ-సిద్దిపేట, జనగామ-సూర్యాపేట ప్రధాన రహదారులపై ఉన్న బ్రిడ్జిలపై సెంటర్ డివైడర్ ఏర్పాటు చేయాలని కోరుతూ భీమస్వీ జనగామ జిల్లా అధ్యక్షుడు మడిపడిగా చంద్రశేఖర్ ఆధ్వర్యంలో బుధవారం జనగామ కలెక్టరేట్ లో కలెక్టర్ కు వినతిపత్రం అందజేశారు. కార్యక్రమంలో మజ్దు ఉదయ్, చిలుముల అర్జున్, తాండ్ర లావణ్య, భాషపాక రాజేశ్వరి, గంధమాల నవనీత, తాండ్ర సిద్ధులు తదితరులు పాల్గొన్నారు.

జనగామ జిల్లాలో 13 మంది తహసీల్దార్ల బదిలీ

జనగామ, మన చౌరాస్తా : జిల్లా వ్యాప్తంగా ఒకేసారి తహసీల్దార్లను బదిలీ చేస్తూ ఉత్తర్వులు జారీ అయ్యాయి. వెంటనే విధుల్లో చేరాలని జిల్లా కలెక్టర్ నందీష్ కుమార్ రూ ఆదేశాలు జారీ చేశారు. ఈసారి మొత్తం 13 మంది తహసీల్దార్లు బదిలీ అయ్యారు. డి.స్వచ్ఛ కలెక్టర్ అఫిస్ నుండి స్టేషన్ ఘనపూర్, డి.వెంకటేశ్వర్లు స్టేషన్

ఘనపూర్ నుండి కలెక్టర్ అఫిస్ సూపరిం డెంట్, పి. శ్రీనివాసరెడ్డి ఆర్డీఓ ఆఫీస్ నుండి జాఫర్ గడ్, ఏ.అండాలు కలెక్టర్ ఆఫీస్ నుండి లింగాల ఘనపూర్, ఎన్. చంద్రశేఖర్ రెడ్డి కలెక్టర్ ఆఫీస్ నుండి డి.పి.ఎ.ఆర్.ఆఫీస్, పి. రవీందర్ లింగాల గణపూర్ నుండి ఎన్ డి సి యూనిట్ 1, మోసిన జనగామ నుండి తరిగొప్పుల, ఎం. మహిపాల్ రెడ్డి తరిగొ

ప్పుల నుండి జనగామ, బి.రాజేష్ జాఫర్ గడ్ నుండి రఘునాథపల్లి, ఫణి కుమార్ రఘునాథపల్లి నుండి సూపరిండెంట్ కలెక్టర్ ఆఫీస్, సిహెచ్. రజిత ఎన్. డి. సి యూనిట్ 1 నుండి సూపరిండెంట్ కలెక్టర్ ఆఫీస్, చంద్రమహాన్ కొడకండ్ల నుండి సూపరిండెంట్ కలెక్టర్ ఆఫీస్, అనిల్ బాబు దేవరపుల నుండి కొడకండ్లకు బదిలీ అయ్యారు.

wanted

విలేకరులు కావాలెను



మన చౌరాస్తా తెలుగు దినపత్రిక స్థాపించిన అనతి కాలంలోనే పాఠకుల విశేష ఆదరణ పొందుతూ డిజిటల్ మీడియా రంగంలో దూసుకెళ్తోంది. స్థానిక సమస్యలపై, రాజకీయ, ఎడ్యుకేషన్, ఆరోగ్యం, సినిమా వార్తలు అందిస్తూ అందరి మన్ననలు పొందుతూ ముందుకు సాగుతోంది. మా పత్రికలో పనిచేయుటకు అనుభవం, ఆసక్తి గల జిల్లా స్టాఫ్ రిపోర్టర్లు, మండల రిపోర్టర్లు కావాలెను.. పూర్తి వివరాలకు ఈ కింది నంబర్లలో సంప్రదించగలరు.

manachourasta@gmail.com

8555800812

9676400812

సామాన్యుడి గొంతుగా.. సామాజిక సమర వేదికగా..

మన చౌరాస్తా



The Complete News way